

	ગુજરાત ઊર્જા વિકાસ નિગમ લિમિટેડ		
	સરદાર પટેલ વિદ્યુત ભવન, રેસકોર્સ, વડોદરા - ૩૯૦ ૦૦૭		
	CIN U40109GJ2004SGC045195 E-mail - cetech.guvnl@gmail.com	An ISO 9001:2015 Certified Company Phone: 0265-2340205	
ક્રમાંક: જીયુવીએનએલ/ટેક-૩/સોલારસેલ/પી.એમ. કુસુમ-બી/ 1521			તારીખ: 13-09-2023

પરિપત્ર માં સુધારો: PMKUSUM-Component-B Amendment in Implementation and Operational Guidelines

વિષય: રાજ્યમાં પ્રધાન મંત્રી કિસાન ઊર્જા સુરક્ષા એવમ ઉત્થાન મહાભિયાન (PM-KUSUM) યોજનાના કોમ્પોનન્ટ-B હેઠળ સ્ટેન્ડ એલોન ઓફ ગ્રીડ સોલાર ઊર્જા સંચાલિત સિંચાઈ પંપ સેટ્સ ઉપલબ્ધ કરાવવાની યોજનાના અમલીકરણ માટે વીગતવાર સુધારેલ સંકલિત માર્ગદર્શિકા

- સંદર્ભ:**
- (૧) ઉ અને પે વિભાગનો તા:૧૯.૦૬.૨૦૨૦નો ઠરાવ ક્ર. બજટ-૨૦૧૪-૧૪૪૭-બ૧
 - (૨) પરિપત્ર-૧ નં. GUVNL/Tech/Solar-Cell/PM-KUSUM-B/૧૬૭૧ તા:૨૮-૦૮-૨૦૨૦
 - (૩) પરિપત્ર-૨ નં. GUVNL/Tech/Solar-Cell/PM-KUSUM-B/૨૦૨૩ તા:૧૬-૧૦-૨૦૨૦
 - (૪) ઉ અને પે વિભાગનો તા. ૨૫.૧૦.૨૦૨૧નો ઠરાવ ક્ર. REN/૧૧/૨૦૨૧/૧૭૫૩/બ૧
 - (૫) પરિપત્ર- નં.૧ માં સુધારો- GUVNL/Tech/Solar-Cell/PM-KUSUM-B/૨૯૮૮ તા:૩૦-૧૦-૨૦૨૧
 - (૬) ઉ અને પે વિભાગનો તા. ૧૬.૧૧.૨૦૨૧નો ઠરાવ ક્ર. SLR/૧૧/૨૦૨૦/૧૧૪૪/બ૧
 - (૭) પરિપત્ર- નં.૧ માં સુધારો- GUVNL/Tech/Solar-Cell/PM-KUSUM-B/૩૪૬૪ તા:૨૩-૧૨-૨૦૨૧
 - (૮) ઉ અને પે વિભાગનો તા:૧૭.૦૪.૨૦૨૩નો ઠરાવ ક્ર. SLR/ e-file/૨૦/૨૦૨૨/૧૦૭૧/બ૧
 - (૯) પરિપત્ર-નં.૧માં સુધારો- GUVNL/Tech/Solar-Cell/PM-KUSUM-B/૮૭૯ તા. ૨૯-૦૪-૨૦૨૩

કેન્દ્ર સરકારની પ્રધાનમંત્રી કિસાન ઊર્જા સુરક્ષા એવમ ઉત્થાન મહાભિયાન (PM-KUSUM) યોજનાના કોમ્પોનન્ટ-B ના એકસરખા અને સફળ અમલીકરણ માટે GUVNL દ્વારા તારીખ ૨૮-૦૮-૨૦૨૦ના પરીપત્રથી વિગતવાર માર્ગદર્શિકા આપવામાં આવી છે અને ત્યારબાદ સંદર્ભ (૩), (૫), (૭) અને (૯) મુજબ પરિપત્રમાં સુધારા કરેલ.

ઉપરોક્ત માર્ગદર્શિકા અને તેમાં વખતો વખત કરેલ સુધારાને સરળીકરણ કરવા માટે સુધારેલ સંકલિત માર્ગદર્શિકા એક સમાન અમલીકરણ માટે રાજ્ય સરકારના ઉપરોક્ત ઠરાવ અને કેન્દ્ર સરકારના મીનીસ્ટ્રી ઓફ ન્યુ એન્ડ રીન્યુએબલ એનર્જી (MNRE) દ્વારા બહાર પાડેલ ગાઈડ લાઇન મુજબ નીચે દર્શાવેલ વીગતવાર માર્ગદર્શિકાને આધીન અમલીકરણ કરવાનું રહેશે.

- A. આ યોજનામાં જ્યાં ગ્રીડ સપ્લાય ઉપલબ્ધ નથી તેવા ઓફ ગ્રીડ વિસ્તારમાં પિયત માટે/હયાત ડીઝલથી ચાલતા પંપ સેટને બદલવા માટે ખેડૂતોને સ્ટેન્ડ એલોન સોલાર એગ્રીકલ્ચર પંપ સ્થાપિત કરવા માટે સહાય કરવામાં આવશે. આ યોજનામાં હયાત ગ્રીડથી વીજજોડાણ આપવું ટેકનીકલી/ કોમર્શીયલી વાવેબલ ન હોય તેવા દુર-સુદુરના વિસ્તાર, જંગલ, ઓફ ગ્રીડ વિસ્તારમાં ડીઝલથી ચાલતા પંપ સેટને બદલવા માટે ખેત તલાવડી તથા સરકેસ વોટરથી પિયત સુવિધા ધરાવતા અરજદારોનો સમાવેશ કરવામાં આવશે.
- B. આ યોજનામાં સોલાર ફોટોવોલ્ટેઇક સંચાલિત ઓફ ગ્રીડ આધારીત, કૃષિ હેતુ ૧ હો.પા., ૨ હો.પા., ૩ હો.પા., ૫ હો.પા., ૭.૫ હો.પા. અને ૧૦ હો.પા.ના DC /AC સબમર્સીબલ પંપ (વોટર ફિલ્ડ મોટર્સ), સરકેસ પંપ અને સબમર્સીબલ પંપ (ઓઈલ ફિલ્ડ મોટર્સ) સોલાર પંપનો સમાવેશ થઈ શકશે.

- C. આ યોજના હેઠળ પિયત સહકારી મંડળી/સંગઠન અને ક્લસ્ટર આધારિત સિંચાઈ સિસ્ટમ પણ આવરી લેવામાં આવશે. જો કે, નાના અને સીમાંત ખેડૂતોને પ્રાધાન્ય આપવામાં આવશે.

આ માટે નાના અને સીમાંત ખેડૂતો (૨ હેક્ટરથી ઓછી જમીન ધરાવતા ખેડૂતો) ને અગ્રતાક્રમ આપવામાં આવશે. જે માટે અરજી નોંધણી વખતે અરજી પત્રકમાં જમીનનું ક્ષેત્રફળ દર્શાવવાનું રહેશે. જેને માટે સક્ષમ અધિકારીનું પ્રમાણપત્ર રજૂ કરવાનું રહેશે પ્રમાણપત્ર રજૂ નહીં કરનારને અગ્રતા આપવામાં આવશે નહીં.

- D. સિંચાઈના હેતુ માટે પાણીનો ઉપયોગ ઓછો કરવા માટે, સૂક્ષ્મ સિંચાઈ પદ્ધતિઓનો ઉપયોગ કરતા અથવા સૂક્ષ્મ સિંચાઈ યોજનાઓ હેઠળ આવરી લેનારા અથવા સૂક્ષ્મ સિંચાઈ સિસ્ટમની યોજનામાં જોડાનાર ખેડૂતો/અરજદારોને પ્રાધાન્ય આપવામાં આવશે.

આ માટે અરજદારના ખેતરમાં જો સૂક્ષ્મ સિંચાઈ પદ્ધતિ હયાત હોય તો અરજી નોંધણી વખતે સૂક્ષ્મ સિંચાઈ સિસ્ટમ માટે GGRC નું ટ્રાયલ રન સર્ટીફિકેટ અથવા જો અરજદાર સૂક્ષ્મ સિંચાઈ સિસ્ટમની યોજનામાં જોડાનાર હોય તો GGRC માં નોંધણી ક્રમાંક અને જમા કરાવેલ અરજીનું GGRC નું પ્રમાણ સાથે જોડવાનો રહેશે. આ બાબતે એજન્સીએ ખરાઈ કરી અરજીમાં વિગત નોંધવાની રહેશે.

આવા અરજદારોએ સોલરપંપની રજીસ્ટ્રેશન ડિપોઝિટ ભર્યા પછીના ૩૦ દિવસમાં સૂક્ષ્મ સિંચાઈ સિસ્ટમ માટે GGRC માં ભરેલ ફાળાની પહોંચ અને GGRC દ્વારા મંજૂર કરેલ TPA ની નકલ જે તે પેટા વિભાગીય કચેરીમાં જમા કરાવવાની રહેશે અને એજન્સીએ પોર્ટલ પર અપલોડ કરવાની રહેશે. સોલરપંપની રજીસ્ટ્રેશન ડિપોઝિટ ભર્યા પછીના કુલ ૬૦ દિવસમાં સૂક્ષ્મ સિંચાઈ સિસ્ટમ સ્થાપિત કરી GGRC નું ટ્રાયલ રન સર્ટીફિકેટ જમા કરવાનું રહેશે. અન્યથા સોલર પંપ પરત કરવાની કાર્યવાહી કરવાની રહેશે.

- E (i): આ યોજનામાં લાભાર્થીને કુલ સીસ્ટમ (બેન્યુમાર્ક કોસ્ટ અથવા ટેન્ડર કોસ્ટમાં ઓછું હોય તે) ખર્ચના ૩૦% રકમ કેન્દ્ર સરકારની સહાય (CFA) તરીકે, ૩૦% રકમ રાજ્ય સરકારની સહાય (સબસીડી) તરીકે આપવામાં આવશે અને બાકીની ૪૦% અને ન મળવાપાત્ર થતી સબસીડીની રકમ લાભાર્થી એટલે કે ખેડૂતે ભોગવવાની રહેશે.

ઉપરોક્ત સબસીડી/CFA ૭.૫ હો.પા. ની ક્ષમતા સુધીના પંપસેટ માટે મર્યાદિત રહેશે. ૭.૫ હો.પા. થી ઉપરની ક્ષમતાના પંપસેટ માટે ૭.૫ હો.પા. ના પંપસેટને મળવા પાત્ર સબસીડી લાગુ પડશે અને તફાવતની રકમ લાભાર્થીએ ભરવાની રહેશે.

- E (ii): વન વિસ્તારના કૃષિ વીજ જોડાણ માટેની સામાન્ય (SPA) યોજનાના અરજદારો કે જેમને હયાત ગ્રીડથી પરંપરાગત વીજ જોડાણ આપવું ટેકનો-કોમર્શીયલ વાવેબલ ન હોય તેવા દુર-સુદૂર વિસ્તારના અરજદારોને સૌર ઉર્જા સંચાલિત કૃષિ સિંચાઈ પંપ સિસ્ટમ આપવા માટે, અરજદાર દ્વારા PM-KUSUM Component-B યોજના હેઠળ નિયમ અનુસાર ભરપાઈ કરવાના ફાળાના બદલે માનનીય ગુજરાત વીજ નિયમન પંચ મુજબ ફીક્સ કોસ્ટ મુજબનો ફાળો ભરપાઈ કરવાનો રહેશે, જ્યારે સદર રકમનો તફાવત રાજ્ય સરકારશ્રી દ્વારા વધારાની સબસીડી રૂપે PM-KUSUM Component-B યોજના હેઠળ આપવામાં આવશે તથા કૃષિ વીજ જોડાણ માટેની આદિજાતિ (TASP) યોજનાના અરજદારોને કોઈ ફાળો ભરપાઈ કરવાનો રહેશે નહીં.

વધુમાં, વન વિસ્તારમાં ખાનગી જમીન (રેવન્યુ લેન્ડ) ધારક લાભાર્થી ઉપરાંત વન અધિકાર અધિનિયમ, ૨૦૦૬ (Forest Right Act, 2006) અંતર્ગત જે વનવાસીઓને વન જમીન ઉપર વ્યક્તિગત દાવા મંજૂર કરી ખેડાણના હક્કો આપવામાં આવ્યા છે, તેવા લાભાર્થીઓને ઉપરોક્ત લાભ આપવામાં આવશે.

E (iii): સબમર્સીબલ પંપ (Oil Filled Motors) ના CFA /સબસિડીની ગણતરી માટે વોટરફિલ્ડ મોટર (Water Filled Motors)ના નિયત દર ગણતરીમાં લેવામાં આવશે. Oil Filled સબમર્સીબલ મોટર પંપ માટે CFA અને સબસિડીના તફાવતની રકમ તેમજ ૭.૫ હો.પા.થી ઉપરના ૧૦ હો.પા.ના સોલારપંપના કિસ્સામાં સબસિડી અને CFAના તફાવતની રકમ અરજદારે ભોગવવાની રહેશે. આ શરત વનવિસ્તાર માટે ઉપર E (ii) મુજબ મંજૂર થયેલ અરજીઓને લાગુ પડશે નહિ.

કેપેસિટી વાઈઝ સોલાર વોટર પમ્પનું ભાવપત્રક, કેન્દ્ર સરકાર અને રાજ્યસરકારની સબસિડી તથા ખેડૂતે નિયમાનુસાર ચૂકવવાપાત્ર ફાળાની રકમની ગણતરી તેમજ સોલાર પંપ માટે પંપની ક્ષમતા, ટાઈપ, કેટેગરી મુજબ માન્ય એજન્સીઓની યાદી વખતો વખત જાણ કરવામાં આવશે અને પોર્ટલ પર મુકવામાં આવશે.

- F. ડાર્કઝોન વિસ્તારમાં નવા પંપ સેટને મંજૂર કરવામાં આવશે નહીં પરંતુ હયાત ડીઝલ પંપ સેટને સોલાર પંપમાં રૂપાંતરીત કરવા માટે અરજદારોએ સરકારશ્રીનાં પ્રવર્તમાન ધારાધોરણો અનુસાર સુક્ષ્મ પિયત પદ્ધતિનો અમલ કરવાનો રહેશે.
- G. વધુમાં જ્યારે પણ ઓફ ગ્રીડ વિસ્તારમાં કૃષિ વીજ જોડાણો માટેની વીજ ગ્રીડની આંતર માળખાકીય સુવિધાઓ પહોંચે ત્યારે આવા ઓફ-ગ્રીડ સોલાર વોટર પંપને ગ્રીડની ક્ષમતાના આધારે ગ્રીડ સાથે સરપ્લસ વીજળી ફીડ (FEED) કરવા જોડી શકાય. આ સરપ્લસ વીજળી સંબંધિત વીજ વિતરણ કંપની દ્વારા રાજ્ય સરકાર/જીઈઆરસીએ નક્કી કરેલ દરે ખરીદી શકાશે.
- H. કેન્દ્ર સરકાર દ્વારા મળવાપાત્ર સબસિડીનો લાભ લેવા માટે DISCOM એ MNRE ની ગાઈડ લાઈન તથા રાજ્ય સરકારના ઠરાવ તેમજ તેના વખતો વખતના સુધારા મુજબની કાર્યવાહી કરવાની રહેશે.
- I. આ યોજનામાં વપરાયેલ સોલાર સેલ અને સોલાર મોડ્યુલ ભારતમાં ઉત્પાદિત થયેલ હોવા જોઈએ. એટલેકે, બિન-ભારતીય મૂળના સોલાર સેલ અને/અથવા મોડ્યુલ આ સ્કીમ હેઠળ વાપરી શકાશે નહીં. તદ્ઉપરાંત મોટર પંપ સેટ્સ, કન્ટ્રોલર અને બેલેન્સ ઓફ સિસ્ટમ (BOS) પણ ભારતમાં ઉત્પાદિત થયેલા હોવા જોઈએ. એજન્સીએ (વેન્ડરે) સોલાર વોટર પમ્પિંગ સિસ્ટમના ઉત્પાદન-નિર્માણમાં અને સ્થાપનમાં વાપરેલ આયાતી કંપોનન્ટની સૂચિ સાથેનું એકરારનામું (declaration) સંલગ્ન વીજ વિતરણ કંપનીને પૂરું પાડવાનું રહેશે.
- J. યુનિવર્સલ સોલાર પમ્પ કન્ટ્રોલર (USPC) નો ઉપયોગ કરીને સોલાર સિસ્ટમની પ્રસ્થાપિત ક્ષમતાનો શ્રેષ્ઠ ઉપયોગ કરી શકાય છે. જેના દ્વારા સોલાર એનર્જીનો ઘાસ ચારો કાપવા/ફોતરા કાઢવા, ફ્લોર મિલ, કોલ્ડ સ્ટોરેજ, ડ્રાયર અને બેટરી ચાર્જ જેવી અન્ય પ્રવૃત્તિઓ માટે ખેડૂત ઉપયોગ કરી શકે છે જેથી ખેડૂતની આવકમાં વધારો થઈ શકે. ખેડૂતને યુ.એસ.પી.સી. સીસ્ટમ પસંદ કરવાનો વિકલ્પ આપવાનો રહેશે. એમએનઆરઈ થકી EOI પ્રક્રિયાથી નિયત કરેલ યુ.એસ.પી.સી. સિસ્ટમનો વધારાનો ખર્ચ ખેડૂતે ભોગવવાનો રહેશે. જે માટે માન્ય એજન્સીની યાદી અને USPC ના ભાવ પરિશિષ્ટ-'ગ' મુજબ રહેશે.

- K. આ યોજના હેઠળ મંજૂર થયેલ તમામ સોલાર કૃષિ પમ્પ માટે નિયત કરેલ એજન્સી દ્વારા રીમોટ મોનિટરિંગ સિસ્ટમની વ્યવસ્થા MNREની ગાઈડ લાઈન મુજબ કરવાની રહેશે. MNRE/જે તે વીજ વીતરણ કંપનીની સૂચના મુજબ અને ફોર્મેટમાં સોલાર પાવર પ્લાન્ટની કામગીરીના ડેટા ઓનલાઇન એમએનઆરઇ/ જે તે વીજ વીતરણ કંપનીને આપવાના રહેશે.
- L. MNRE/DISCOMના અધિકારીઓ અથવા અન્ય નિયુક્ત એજન્સી ચાલુ ઇન્સ્ટોલેશન અથવા સ્થાપિત પ્લાન્ટ્સનું નિરીક્ષણ કરી શકશે. જો ઇન્સ્ટોલ કરેલી સિસ્ટમ ધારા ધોરણો મુજબ ન હોય, સ્થાપનની નબળી ગુણવત્તાને કારણે કાર્યરત ન હોય, અથવા વાર્ષિક મરામત કોન્ટ્રાક્ટની શરતોનું પાલન ન કરવામાં આવે તો, MNRE નિયુક્ત એજન્સીને બ્લેકલિસ્ટ કરવાનો અધિકાર રાખે છે. સંબંધિત વીજ વીતરણ કંપનીના અધિકારીઓએ સ્થળ પર જઈને તમામ પંપ સેટ્સની ચકાસણી કરી લેવાની રહેશે.
- M. ઇન્સ્ટોલ કરેલી સિસ્ટમના પરફોર્મન્સ મોનિટરિંગ માટે થર્ડ પાર્ટી દ્વારા ઇન્સ્પેક્શન કરાવવાનું રહેશે.
- N. નિયત કરેલ એજન્સીએ હેલ્પલાઇન નંબરની વ્યવસ્થા અને જીલ્લા કક્ષાનું સર્વિસ સેન્ટર કરવાના રહેશે અને સમયસર ફરીયાદ નિવારણની વ્યવસ્થા કરવાની રહેશે.
- O. નિયત કરેલ એજન્સીએ ટેન્ડરના ધારા-ધોરણોનું પાલન કરવાનું રહેશે.

આ યોજનાનો લાભ લેવા ઈચ્છતા ખેડૂતો/અરજદારો માટેના માપદંડો/ ધારાધોરણો/ શરતો નીચે મુજબ રહેશે :-

- આ યોજના અંતર્ગત અરજીની નોંધણી અરજદારે પસંદ કરેલ જે તે માન્ય એજન્સી (Empanelled Agency) દ્વારા સ્ટેટ પોર્ટલ <https://pmkusum.guvnl.com> ઉપર on-line કરવાની રહેશે. અરજીપત્રકનો નમૂનો પરિશિષ્ટ-જ 'S 1.2' માં દર્શાવ્યા મુજબ રહેશે.
વધુમાં, ઉપરોક્ત શરત E (iii) પ્રમાણે વનવિસ્તારના લાયક (Eligible) અરજદારોએ પણ ઉપર મુજબ માન્ય એજન્સીઓની યાદી માંથી કોઈ એક એજન્સી પસંદ કરી જે તે એજન્સી દ્વારા સ્ટેટ પોર્ટલ ઉપર on-line અરજી કરવાની રહેશે.

- જે અરજદારના નામે ઓછામાં ઓછી એક એકર જમીન અને તેમાં બોર/કુવો/ખેત તલાવડી હયાત હશે તેમને જ આ યોજનાનો લાભ મળી શકશે. આમ છતાં જે અરજદારની જમીનમાં બોર/કુવો/ખેત તલાવડી નહીં હોય છતાં અરજી કરેલ હશે તો આવા અરજદારોની અરજીનો અગ્રતાક્રમ હયાત બોર/કુવો/ખેત તલાવડી ધરાવતા અરજદારો પછી રહેશે. તેમજ લાભાર્થીને ફાળો ભરવાની જાણ કર્યા પછી બોર/કુવો/ખેત તલાવડી બનાવવા માટે બે માસનો સમય આપવાનો રહેશે.

પરંતુ, વન વિસ્તારમાં ખાનગી જમીન (રેવન્યુ લેન્ડ) ધારક લાભાર્થી ઉપરાંત વન અધિકાર અધિનિયમ, ૨૦૦૬ (Forest Right Act, 2006) અંતર્ગત જે વનવાસીઓને વન જમીન ઉપર વ્યક્તિગત દાવા મંજૂર કરી ખેડાણના હક્કો આપવામાં આવ્યા છે, કે જેમને પરંપરાગત વીજ જોડાણ આપવું વળતર વનીકરણ ચાર્જીસ અને એન.પી.વી (નેટ પ્રેઝન્ટવેલ્યુ)ની રકમના વધારાના ખર્ચને કારણે ટેકનો-કોમર્શીયલ વાયેબલ ન હોય તેવા લાભાર્થી માટે ઓછામાં ઓછી ૦.૨ એકર જમીન હોવી અનિવાર્ય રહેશે."

- લાભાર્થી એક જ સર્વે નંબરમાં અથવા પાસ પાસેના સંયુક્ત સર્વે નંબરો ગણતરીમાં લેતા એક જ માલિકીની કુલ ઓછામાં ઓછી એક એકર જમીન ધરાવતો હશે તો તે સદર યોજનામાં નોંધણી કરાવી શકશે. સદર

કીસ્સામાં જમીન એક સાથે હોવી અનીવાર્ય રહેશે તથા લાભાર્થીને ૫ (પાંચ) વર્ષ સુધી કૃષિ હેતુ પરંપરાગત વીજ જોડાણ મળવાપાત્ર રહેશે નહીં અને લાભાર્થીકે લાભાર્થીના વારસદારો તેવી માંગણી કરી શકશે નહીં.

પરંતુ, વન વિસ્તારમાં ખાનગી જમીન (રેવન્યુલેન્ડ) ધારક લાભાર્થી ઉપરાંત વન અધિકાર અધિનિયમ, ૨૦૦૬ (Forest Right Act, 2006) અંતર્ગત જે વનવાસીઓને વન જમીન ઉપર વ્યક્તિગત દાવા મંજૂર કરી ખેડાણના હક્કો આપવામાં આવ્યા છે, કે જેમને પરંપરાગત વીજ જોડાણ આપવું વળતર વનીકરણ ચાર્જીસ અને એન.પી.વી (નેટ પ્રેઝન્ટવેલ્યુ)ની રકમના વધારાના ખર્ચને કારણે ટેકનો-કોમર્શીયલ વાયેબલ ન હોય તેવા લાભાર્થી માટે ઓછામાં ઓછી ૦.૨ એકર જમીન હોવી અનીવાર્ય રહેશે."

4. કૃષિ હેતુ પરંપરાગત વીજજોડાણ માટે નોંધાયેલ તમામ અરજીઓ કે જેમાં અંદાજીત રકમ પાઠવેલ હોય અથવા જે અરજદારોએ અંદાજીત રકમ ભરપાઈ કરેલ હોય પરંતુ કામ શરૂ ના થયું હોય તથા અગાઉ કૃષિ વીજજોડાણ માટે અરજીની નોંધણી કરાવેલ ન હોય એવા તથા તત્કાલ યોજનામાં વીજ જોડાણ મેળવવા સ્વીચ ઓવર/તબદીલ કરેલ તમામ અરજદારોને આ યોજનાનો લાભ મળી શકશે.
5. પી.એમ. કુસુમ પોર્ટલ હેઠળ નોંધાયેલ પડતર અરજીઓ કે જેમને સોલાર પંપ કે પરંપરાગત વીજજોડાણ હજુ સુધી મળેલ ન હોય તેવા અરજદારોને અગ્રતા આપવામાં આવશે. આવા અરજદારોની યાદી નોંધણી નંબર સાથે સબડીવીઝન ઓફીસના નોટીસ બોર્ડ પર લગાવવાની રહેશે. આ અરજદારો એ એક મહિનાની નિયત સમય મર્યાદા માં જૂની અરજીના નોંધણી નંબર સાથે અરજી કરવાની રહેશે.

જંગલ વિસ્તારના અરજદારો કે જેમણે હયાત ગ્રીડથી પરંપરાગત વીજજોડાણ મેળવવા વીજ વિતરણ કંપનીમાં અરજી કરેલ હોય પરંતુ જંગલ વિસ્તારમાં વીજ વિતરણ રેષા ઊભી કરવાની મંજૂરી મળેલ ન હોય તેવી પડતર અરજીઓના અરજદારો જો પરંપરાગત વીજજોડાણના બદલે આ યોજના અંતર્ગત સોલારપંપ સ્થાપવા ઇચ્છે તો તેઓને નિયત સમય મર્યાદામાં જૂની અરજી નોંધણીની પાવતીની ઝેરોક્ષ નકલ સાથે અરજી કરશે તો આવા અરજદારોને અગ્રતા આપવામાં આવશે.

જૂના અરજદારો જૂની અરજીમાં નોંધાયેલ સોલાર પંપની માંગણીના હોર્સ પાવરમાં અરજી કરતા સમયે ફેરફાર કરી ૧HP, ૨HP, ૩HP, ૫HP, ૭.૫HP અને ૧૦HP સુધીની કોઈપણ ક્ષમતાના AC/DC સોલાર પંપની માંગણી કરી શકશે.

આ શરત મુજબ લાગુ પડતી અરજીઓને જૂની અરજી તરીકે ગણવામાં આવશે.

6. સ્ટેટ પોર્ટલ પર ઓન લાઇન નોંધાયેલ બધીજ અરજીઓને નીચે દર્શાવ્યા મુજબ અગ્રતા ક્રમમાં ગોઠવવામાં આવશે:-

અગ્રતાક્રમ	અરજી (જૂની/ નવી)	અરજીનો પ્રકાર	ફૂલો/બોર/ ખેતતલાવડીની સ્થિતિ
પહેલો	જૂની	પી.એમ. કુસુમ પોર્ટલ હેઠળ નોંધાયેલ પડતર અરજીઓ કે જેમણે સોલાર પંપ કે પરંપરાગત વીજજોડાણ હજુ સુધી મળેલ ન હોય તેવા અરજદારો	હયાત છે
બીજો	જૂની	અરજદારો કે જેમણે હયાત ગ્રીડથી પરંપરાગત વીજજોડાણ મેળવવા વીજ વિતરણ કંપનીમાં અરજી કરેલ હોય પરંતુ જંગલ વિસ્તારમાં વીજ વિતરણ રેષા ઊભી કરવાની મંજૂરી મળેલ ન હોય તેવી પડતર	હયાત છે

અગ્રતાક્રમ	અરજી (જૂની/ નવી)	અરજીનો પ્રકાર	ફૂલો/બોર/ ખેતતલાવડીની સ્થિતિ
		અરજીઓના અરજદારો જો પરપરાગત વીજજોડાણના બદલે આ યોજના અંતર્ગત સોલારપંપ સ્થાપવા ઈચ્છતા અરજદારો	
ત્રીજો	નવી	સુક્ષ્મ પિયત પધ્ધતિ સાથે	હયાત છે
ચોથા	નવી	નાના અને સીમાંત ખેડુતો	હયાત છે
પાંચમો	નવી	ઉપરોક્ત સિવાય અન્ય	હયાત છે
છઠો	જૂની	ઉપરોક્ત સિવાય અન્ય	હયાત નથી
સાતમો	નવી	ઉપરોક્ત સિવાય અન્ય	હયાત નથી

- i. ઉપરોક્ત શરત 5. માં દર્શાવ્યા મુજબના જૂના અરજદારોએ જાહેર કર્યા મુજબ સ્ટેટ પોર્ટલ પર ઓન-લાઇન અરજી કરવાની રહેશે. આવી જૂની અરજીનો અગ્રતાક્રમ સ્ટેટ પોર્ટલ નક્કી કરતાં સમયે જૂના અરજદારોમાં સુક્ષ્મ પિયત પધ્ધતિ અપનાવતા અરજદારોને પ્રથમ અને નાના અને સીમાંત ખેડુતોને ત્યારબાદ અગ્રતા (પ્રાધાન્ય) આપવામાં આવશે.
- ii. જૂની અરજીનો અગ્રતાક્રમ સ્ટેટ પોર્ટલ પર તારીખ અને સમય સાથે નોંધાયેલ નવા અરજદારની અરજી કરતાં આગળ રહેશે. પ્રથમ સમય મર્યાદા પૂર્ણ થયા બાદ પોર્ટલ પર નોંધાયેલ જૂની અરજીઓને આ અગ્રતાક્રમનો લાભ મળવાપાત્ર રહેશે નહીં અને સમય મર્યાદા બહારની આવી જૂની અરજીઓને નવી અરજીની જેમ ગણવામાં આવશે.
- iii. નવા અરજદારની અરજીનો અગ્રતાક્રમ સ્ટેટ પોર્ટલ પર તારીખ અને સમય સાથે નોંધાયેલ અરજી પ્રમાણે ઉપરોક્ત અગ્રતા પછી રહેશે અને આ અગ્રતા ક્રમ નક્કી કરતાં સમયે નવા અરજદારોમાં સુક્ષ્મ પિયત પધ્ધતિ અપનાવતા અરજદારોને પ્રથમ અને નાના અને સીમાંત ખેડુતોને ત્યારબાદ અગ્રતા (પ્રાધાન્ય) આપવામાં આવશે.
- iv. પોર્ટલ પર મળેલ ઓન લાઇન અરજીઓને ઉપરોક્ત દર્શાવ્યા મુજબના અગ્રતાક્રમમાં મૂકવાની ગોઠવણ દર મહિનાના અંતે પોર્ટલ પર કરવામાં આવશે. એટલેકે નવા માસમાં મળેલ અરજીઓનો અગ્રતાક્રમ આગળના માસમાં ગોઠવેલ અરજીઓના અગ્રતાક્રમ પછી રહેશે.
- v. અરજીઓને અગ્રતાક્રમમાં ગોઠવ્યા બાદ નાણાકીય વર્ષના બજેટ જોગવાઈની મર્યાદામાં શોર્ટ લિસ્ટિંગ કરવામાં આવશે અને બાકીની વધારાની અરજીઓ રદ થવા પાત્ર રહેશે.
- vi. શોર્ટ લિસ્ટિંગ કરેલ અગ્રતાક્રમ મુજબની અરજીઓનું લીસ્ટ પોર્ટલ પર જાહેર કરવામાં આવશે અને વીજવીતરણ કંપનીઓએ આ લિસ્ટને પોતાની વેબસાઇટ પર મૂકવાનું રહેશે. ઉપરોક્ત જાહેર થયેલ લીસ્ટમાં અરજદારનું નામ સાથે જે તે માન્ય એજન્સી (Empanelled Agency)નું નામ અને અન્ય વિગત રહેશે.
- vii. ડીપોઝીટ ભરવાની સમય મર્યાદા પેટા વિભાગીય કચેરીના પત્રની તારીખથી સાત દિવસની (જાહેર રજાના દિવસો સિવાય) રહેશે. આ સમય મર્યાદામાં ડીપોઝીટની રકમ ભરવામાં નહીં આવ્યે અરજી પોર્ટલ પરથી રદ કરવામાં આવશે અને અરજદારે નવેસરથી અરજી કરવાની રહેશે. જે ના માટે

એજન્સી/ વીજ વિતરણ કંપની દ્વારા નીચે મુજબ કાર્યવાહી કરવાની રહેશે તેમજ પી.એમ. કુસુમ પોર્ટલ પર અગાઉ નોંધાયેલ પડતર અરજીઓ કે જેમાં અગાઉ ડીપોઝીટ ભરપાઈ કરેલ છે તેમણે ફરીવાર ડીપોઝીટ ભરપાઈ કરવાની રહેશે નહીં;

(અ) માન્ય એજન્સી (Empanelled Agency) એ ઉપરોક્ત લીસ્ટ ડાઉનલોડ કરી તેમની પાસેથી સોલર સિસ્ટમ લગાડવા સંમતિ આપેલ તે અરજદારને રૂ.૧૦૦૦/- ડીપોઝીટ પેટે જે તે પેટા વિભાગીય કચેરીમાં ઉપરોક્ત સમય મર્યાદામાં ભરવા તાત્કાલિક જાણ કરવાની રહેશે અને ડિપોઝિટ સમયસર ભરપાઈ થઈ જાય તે જોવાનું રહેશે.

(બ) સંબંધિત જે તે પેટા વિભાગીય કચેરી પણ ઉપરોક્ત લીસ્ટ ડાઉનલોડ કરી લીસ્ટ મુજબના અરજદારને રૂ.૧૦૦૦/- ડીપોઝીટ પેટે જે તે સંબંધિત પેટા વિભાગીય કચેરીમાં ભરવા ઉપરોક્ત શોર્ટ લીસ્ટ જાહેર થયેના એક દિવસમાં જે તે અરજદારને પત્રથી જાણ કરશે.

(ક) પાત્રતા ધરાવતા અરજદારોની ડીપોઝીટની રકમ પંપ સેટ્સ માટે ભરવાની થતી ફાળાની રકમ સામે સરભર કરી આપવામાં આવશે. વધુમાં, કોઈ કારણસર અરજી રદ થાય તો અરજદારે ભરપાઈ કરેલ ડીપોઝીટની રકમ પરત કરવામાં આવશે.

(ડ) વન વિસ્તારના કૃષિ વીજ જોડાણ માટેની આદિજાતિ (TASP) યોજનાના અરજદારોને કોઈ ફાળો ભરપાઈ કરવાનો રહેશે નહીં.

viii. ડીપોઝીટની રકમ જે તે સંબંધિત પેટા વિભાગીય કચેરીમાં ભર્યા બાદ ડોક્યુમેન્ટ તપાસણી ત્રણ દિવસમાં કરવામાં આવશે અને લાભાર્થીએ પેટા વિભાગીય કચેરીએ 'આધાર' ઓથેન્ટિકેશન કરાવવાનું રહેશે. જરૂરી દસ્તાવેજની પૂર્તતા માટે સાત દિવસની સમય મર્યાદા (જાહેર રજાના દિવસો સિવાય) આપવામાં આવશે. આ સમય મર્યાદામાં જરૂરી દસ્તાવેજની પૂર્તતા ન થતાં અરજી પોર્ટલ પરથી રદ કરવામાં આવશે અને અરજદારે પછી નવેસરથી અરજી કરવાની રહેશે.

ix. ઉપરોક્ત રદ થયેલ અરજીઓના સ્થાને ત્યાર પછીની અગ્રતા ક્રમમાં આવતી અરજીઓને સ્થાન આપવામાં આવશે અને તે અંગે ઉપર મુજબ કાર્યવાહી કરવાની રહેશે.

x. પોર્ટલ પર અરજીઓ સ્વીકારવાની સમય મર્યાદા જાહેર કર્યા મુજબ અથવા જે તે વર્ષની નાણાકીય જોગવાઈની મર્યાદા, જે પહેલા પુર્ણ થાય ત્યાં સુધીની રહેશે.

7. આ યોજનામાં જોડાવા માગતા વીજ ગ્રાહકોએ માન્ય કરેલ એજન્સી (Empanelled Agency) ની યાદી માંથી કોઈ એક સોલાર એજન્સીની પસંદગી કરવાની રહેશે. આ એજન્સીઓની યાદી તેમના ઈ-મેઈલ અને ફોન નંબર સાથે દરેક વીજવિતરણ કંપનીએ તેની વેબસાઇટ ઉપર અપલોડ કરવાની રહેશે અને તેના તાબા હેઠળની દરેક વીજ કચેરીએ નોટિસબોર્ડ પર મૂકવાની રહેશે.

8. જે તે અરજદાર તેમના વતી માન્ય એજન્સી (Empanelled Agency) દ્વારા સ્ટેટ પોર્ટલ પર જરૂરી દસ્તાવેજો સાથે ઓન લાઇન અરજી નોંધણી કરાવશે.

9. જે તે વીજવિતરણ કંપનીના પેટાવિભાગીય કચેરીના ટેકનિકલ શાખાએ ડીપોઝિટ ભરવા માટે ઉપરોક્ત લિસ્ટ ડાઉનલોડ થયાના દિવસે જ Service Request (SR) જનરેટ કરવાની રહેશે અને ડિપોઝિટ ભરપાઈ થયા બાદ બિલિંગ શાખા દ્વારા દસ્તાવેજોની ખરાઈ કર્યા બાદ નાયબ ઈજનેરે અરજીનું રજીસ્ટ્રેશન પોર્ટલ પર કન્ફર્મ કરવાનું અથવા તો રિજેક્ટ કરવાનું રહેશે. આ માટે દર માસના અંત પહેલા ઉપરોક્ત કામગીરી પુર્ણ કરવાની રહેશે.

10. જે અરજદારોએ પરંપરાગત વીજજોડાણ માટે અંદાજપત્રની રકમ ભરી દીધી હશે તેમને આ યોજનામાં ભરવી પડતી ફાળાની રકમ સામે આ રકમ સરભર કરી આપવામાં આવશે.
11. પાત્રતા ધરાવતા અરજદારે એમ.એન.આર.ઈ. થકી EOI પ્રક્રિયાથી નિયત કરેલ સોલાર સિસ્ટમની કુલ કીંમતના ૪૦% ફાળાની રકમ તથા વધારાની ભરવાપાત્ર રકમ સંલગ્ન વીજ વિતરણ કંપનીની જે તે પેટા વિભાગીય કચેરી ખાતે એક મહિનામાં ભરપાઈ કરવાની રહેશે. આ રકમ ભરતી વખતે ડિપોઝીટની રકમ બાદ આપવામાં આવશે. ખાસ સંજોગોમાં ફાળાની ૪૦% ની રકમ એક મહિનામાં ન ભરી શકે તેવા કિસ્સામાં જે તે વીજ વિતરણ કંપનીના પ્રવર્તમાન નિયમ અનુસાર સમય મર્યાદા વધારી શકશે.

ખેડૂતે નિયમાનુસાર ચૂકવવાપાત્ર ૪૦% ફાળાની રકમ અને ન મળવાપાત્ર થતી સબસિડીના તફાવતની રકમ મળી કુલ ભરવાપાત્ર રકમની ગણતરી પરિશિષ્ટ-ખ (કેપેસિટી વાઈઝ, પંપ ટાઇપ વાઈઝ સોલાર પંપનું ભાવ પત્રક, કેન્દ્ર સરકાર અને રાજ્ય સરકારની સબસિડી તથા ખેડૂતે ચુકવવાપાત્ર ફાળાની રકમ) મુજબ રહેશે.

અરજીનું રજીસ્ટ્રેશન પોર્ટલ પર કન્ફર્મ કર્યા બાદ તરત જ પેટાવિભાગીય કચેરીના નાયબ ઈજનેરે અરજદારે પસંદ કરેલ સોલાર પંપના ટાઈપ, કેટેગરી અને ક્ષમતા અનુસાર પરિશિષ્ટ-ખ (કેપેસિટી વાઈઝ, પંપ ટાઇપ વાઈઝ સોલાર પંપનું ભાવ પત્રક, કેન્દ્ર સરકાર અને રાજ્ય સરકારની સબસિડી તથા ખેડૂતે ચુકવવાપાત્ર ફાળાની રકમ) માં દર્શાવેલ લાગુ પડતા સોલાર પંપ માટે ખેડૂતના ૪૦% ફાળાની રકમ અને ન મળવાપાત્ર થતી સબસિડીના તફાવતની રકમ મળી કુલ ભરવાપાત્ર રકમનું ભાવપત્ર (Firm Quotation) જે તે અરજદારને રજી.એ.ડી. ટપાલ દ્વારા મોકલવાનું રહેશે. અરજદારને અને તેમણે પસંદ કરેલ એજન્સીને તેમના ઇ-મેઇલ ID પર પણ આ ભાવપત્રની scan કરેલ કોપી મોકલવાની રહેશે.

(અ): વન વિસ્તારના કૃષિ વીજ જોડાણ માટેની સામાન્ય (SPA) યોજનાના અરજદારો કે જેમણે હયાત ગ્રીડથી પરંપરાગત વીજ જોડાણ આપવું ટેકનીકલી/ કોમર્શીયલ વાચેબલ ન હોય તેવા દુરસદુર વિસ્તારના અરજદારોકે,

(અ-૧): જેમણે અગાઉથી પરંપરાગત વીજ જોડાણ માટે અંદાજપત્ર (F.O.) ભરી દીધેલ હોય તેઓ એ ફક્ત માન્ય એજન્સીઓની યાદી માંથી કોઈ એક એજન્સી પસંદ કરી જે તે એજન્સી દ્વારા સ્ટેટ પોર્ટલ પર ઉપર મુજબ on-line અરજી કરવાની રહેશે.

(અ-૨): જેમણે અગાઉથી પરંપરાગત વીજ જોડાણ માટે અંદાજપત્ર (F.O.) ન ભરેલ પરંતુ હવે સોલાર પંપની આ યોજનાનો લાભ લેવા ઈચ્છતા હોય તેઓ એ માન્ય એજન્સીઓની યાદી માંથી કોઈ એક એજન્સી પસંદ કરીજે તે એજન્સી દ્વારા સ્ટેટ પોર્ટલ પર ઉપર મુજબ on-line અરજી કરવાની રહેશે. ત્યારબાદ ગાઈડલાઈન મુજબ સબ-ડીવીઝન દ્વારા જે તે અરજદારને GERC દ્વારા નક્કી કરેલ સામાન્ય વીજ જોડાણ માટેનું ફિક્સડ કોસ્ટ અંદાજપત્ર (F.O.) આપવામાં આવશે.


(બ): વન વિસ્તારના કૃષિ વીજ જોડાણ માટેની આદિજાતિ (TASP) યોજનાના અરજદારો કે જેમને હયાત ગ્રીડથી પરંપરાગત વીજ જોડાણ આપવું ટેકનીકલી/ કોમર્શીયલ વાચેબલ ન હોય તેવા દુર સદુર વિસ્તારના અરજદારોએ કોઈ ફાળો ભરપાઈ કરવાનો ન હોઈ, તેઓ એ માન્ય એજન્સીઓની યાદી માંથી કોઈ એક એજન્સી પસંદ કરી જે તે એજન્સી દ્વારા સ્ટેટ પોર્ટલ પર ઉપર મુજબ on-line અરજી કરવાની રહેશે.

12. દરેક વીજ વિતરણ કંપની દ્વારા જે તે નાણાકીય વર્ષની સબસીડીની માગણી નોડલ એજન્સી (GUVNL)ને અગાઉથી મોકલવાની રહેશે. રાજ્ય/ કેન્દ્ર સરકાર તરફથી મળનાર સબસીડી દરેક વીજ વિતરણ કંપનીને તેમના DISCOM માં અગ્રતાક્રમ મુજબની અરજીઓના સપ્રમાણમા ફાળવવામાં આવશે.
13. સોલાર પંપ અને તેને સંલગ્ન તમામ સાધનોની માલિકી પાંચ વર્ષ સુધી સરકારની રહેશે. આ સમયગાળો પૂર્ણ થયા બાદ લાભાર્થી પરંપરાગત કૃષિ વીજ જોડાણ માંગી શકશે. પરંતુ સોલારપંપ સીસ્ટમને ગ્રીડ સાથે જોડવાની રહેશે અને તે માટે ગ્રીડ ટાઇ ઇન્વર્ટર તથા અન્ય ઉપકરણોનો થનાર ખર્ચ લાભાર્થીએ ભોગવવાનો રહેશે.
14. સોલાર પંપ, પેનલ તથા અન્ય માળખાની જાળવણી માટે જરૂરી ફેન્સીંગ લાભાર્થીઓએ સ્વખર્ચે કરાવવાની રહેશે તથા સોલાર સિસ્ટમની સંપૂર્ણ જવાબદારી લાભાર્થીની રહેશે તથા લાભાર્થી પોતાની જમીન માંથી સોલાર ઉર્જા પંપ અન્યત્ર ખસેડી શકશે નહીં કે કોઈને તબદીલ કરી શકશે નહીં.
15. સોલાર ઉર્જા પંપના સ્થાપન બાદ જો લાભાર્થી ૫ (પાંચ) વર્ષમાં પોતાની જમીનનું વેચાણ કરે/ જમીનનો હેતુ ફેર કરાવે તો તેણે સબસીડીની તમામ રકમ સંબંધિત વીજ વિતરણ કંપનીને પરત કરવાની રહેશે.
16. સ્ટેન્ડ અલોન પંપની સોલાર પેનલ દ્વારા ઉત્પન્ન થતી વીજળી ખેડૂત પોતાના વપરાશ માટે ઉપયોગ કરી શકશે. વીજ વિતરણ કંપની દ્વારા સોલાર ઉર્જાના વપરાશના યુનિટની નોંધણી કરવામાં આવશે પરંતુ તેનું બિલિંગ કરવામાં આવશે નહીં. આ માટે કોઈ પણ પ્રકારનો વીજ દર (ટેરીફ) લાગુ પડશે નહીં.
17. અરજદારને આ હેતુ માટે કરેલ એક જ સમાન રોકાણ માટે કેન્દ્ર સરકાર/રાજ્ય સરકારની બીજી કોઈ પણ યોજના હેઠળ અન્ય કોઈ લાભ મળી શકશે નહિ. જો અરજદારે સરકારશ્રીની બીજી કોઈ પણ યોજના હેઠળ કોઈ લાભ લીધો હોય તેવું જણાશે તો સબસીડીની રકમ તાત્કાલિક ધોરણે વસુલ કરવામાં આવશે. ખાસ કિસ્સામાં સરકારશ્રીની મંજૂરી મળ્યા બાદ કાર્યવાહી કરવાની રહેશે.
18. જે તે માન્ય એજન્સી (Empanelled Agency) દ્વારા સોલાર સિસ્ટમને EOI ની શરતો અને ટેકનિકલ સ્પેસિફિકેશન મુજબ સફળતાપૂર્વક સ્થાપિત અને કાર્યાન્વિત કર્યા બાદ વીજવિતરણ કંપનીના સંલગ્ન પેટાવિભાગીય કચેરીના નાયબ ઈજનેરશ્રી દ્વારા પ્રમાણિત થયે વીજવિતરણ કંપનીની કોર્પોરેટ કચેરી જે તે એજન્સીને બિલની રકમની ચુકવણી ઓર્ડર/LoI/LoA તથા MNREની વખતો વખત ગાઈડલાઈન/ શરતો ને આધીન કરવાની રહેશે.
19. ઉપરોક્ત બાબતો સિવાય વખતો વખત એમ.એન.આર.ઇ. તેમજ રાજ્ય સરકાર દ્વારા બહાર પાડવામાં આવતી ગાઈડલાઈન/સુચના/નિયમો લાગુ પડશે.
20. સદર યોજનાની જોગવાઈના અમલીકરણ કે અર્થઘટનની સમસ્યાનું નિવારણની સત્તા ઉર્જા અને પેટ્રોકેમિકલ વિભાગ, ગુજરાત સરકારને હસ્તક રહેશે.
21. ભવિષ્યમાં આ પરિપત્ર અને આ વિષયમાં જે સુધારા વધારા થાય તે તમામ સંબંધ કર્તાઓને બંધનકર્તા રહેશે. આ પરિપત્રના અર્થઘટનની સમસ્યાનું નિવારણની સત્તા GUVNL ને હસ્તક રહેશે.
22. વન વિસ્તારમાં સોલાર ઉર્જા સંચાલિત સિંચાઈ પંપ સેટસ મેળવવા માટેની અરજીના અનુસંધાને સદર અરજી માટે પરંપરાગત વીજજોડાણ આપવા હેતુ ઉભી કરવી પડતી વીજ લાઈન ફોરેસ્ટ એરિયામાંથી પસાર કરવી

અનિવાર્ય છે તે મુજબનું પ્રમાણપત્ર સબ-ડીવીઝનના નાયબ ઇજનેરશ્રીએ આપવાનું રહેશે અને કાર્યપાલક ઇજનેરશ્રી દ્વારા પ્રમાણિત કરવાનું રહેશે તથા વન વિસ્તારમાં સોલાર ઉર્જા સંચાલિત સિંચાઈ પંપ સેટ્સ મેળવવા માટેની અરજી મંજૂર કરવા માટે સંબંધિત વર્તુળ કચેરીની મંજૂરી લેવાની રહેશે.

આ પરિપત્રની શરતો મુજબ દરેક વીજ વિતરણ કંપનીએ PM -KUSUM Component -B ની અમલવારી કરવાની રહેશે.

આ પરિપત્રની જાણ આપની કક્ષાએથી તમામ ક્ષેત્રીય કચેરીઓને અમલીકરણ અર્થે કરવા વિનંતી.


(એસ. એસ. મોદી)
મુખ્ય ઇજનેર(ટેક)

બિડાણ: પરિશિષ્ટ-જ 'S 1.2'

પ્રતિ,

મેનેજીંગ ડીરેક્ટરશ્રી

દક્ષિણ - મધ્ય - પશ્ચિમ - ઉત્તર ગુજરાત વીજ વિતરણ કંપની લી.

રજી. અને કોર્પોરેટ ઓફિસ

સુરત - વડોદરા - રાજકોટ - મહેસાણા

નકલ સાદર રવાના -

1. મેનેજીંગ ડીરેક્ટરશ્રી, જીયુવીએનએલ, વડોદરા
2. ડીરેક્ટરશ્રી(ટેકનીકલ/ ફાઈનાન્સ), જીયુવીએનએલ, વડોદરા
3. સંયુક્ત સચિવશ્રી (RE),ઉર્જા અને પેટ્રો. વિભાગ, સચિવાલય, ગાંધીનગર

નકલ રવાના -

1. મુખ્ય ઇજનેરશ્રી(પ્રોજેક્ટ) કોર્પોરેટ ઓફિસ ,દક્ષિણ - મધ્ય. - પશ્ચિમ - ઉત્તર ગુજરાત વીજ વિતરણ કંપની લી., સુરત - વડોદરા - રાજકોટ - મહેસાણા
2. જનરલ મેનેજરશ્રી(F&A/આઈ.ટી.), જીયુવીએનએલ, વડોદરા
3. જનરલ મેનેજરશ્રી(F&A) કોર્પોરેટ ઓફિસ, દક્ષિણ - મધ્ય - પશ્ચિમ - ઉત્તર ગુજરાત વીજ વિતરણ કંપની લી., સુરત - વડોદરા - રાજકોટ - મહેસાણા
4. ખાસ ફરજ પરના અધિકારીશ્રી, માન. ઉર્જા મંત્રીશ્રીનું કાર્યાલય, પહેલો માળ, સ્વર્ણિમ સંકુલ-૧, સચિવાલય, ગાંધીનગર
5. અધિક્ષક ઇજનેર (ટેક-૩/ ટેક-૪)/ કાર્યપાલક ઇજનેર (ટેક-૧), જીયુવીએનએલ, વડોદરા
6. સરકારી સંદર્ભ વિભાગ, જીયુવીએનએલ, વડોદરા